

“మధురమైన పిల్లలారా - ఇది పురుషోత్తములుగా అయ్యే సంగమ యుగము, ఇందులో

ఏ విధమైన పాప కర్మలు చేయరాదు ”

ప్రశ్న:- సంగమ యుగములో పిల్లలైన మీరు చేయు అన్నింటికన్నా గొప్ప పుణ్యము ఏది?

సమా :- స్వయాన్ని తండ్రికి అర్పించుకోవడం అనగా సంపూర్ణముగా స్వాహా అవ్వడం. ఇదే అన్నింటికన్నా గొప్ప పుణ్యము. ఇప్పుడు మీరు మమకారమును సమాప్తి చేసుకుంటారు. భార్య, పిల్లలు, ఇల్లు అన్నింటినీ మర్చిపోతారు. ఇదే మీ వ్రతము. మీరు మరణిస్తే మీకు సంబంధించినంత వరకు ఈ ప్రపంచము మరణించినట్లే. ఇప్పుడు మీరు వికారీ సంబంధాల నుండి ముక్తులుగా అవుతారు.

పాట:- దీపపు పురుగులు ఎందుకు కాలిపోవుట లేదు,..... (జలే న కోయి పర్వానె,.....)

ఓంశాంతి. ఇదంతా భక్తిమార్గములోని తండ్రి మహిమ. ఇది దీపపు పురుగులకు మరియు దీపానికి చెందిన మహిమ. తండ్రి వచ్చినప్పుడు ఎందుకు జీవించి ఉండగానే వారికి చెందినవారిగా అవ్వరాదు! ఎవరు దత్తు తీసుకోబడతారో వారిని “జీవించి ఉండగానే” అని చెప్పబడుతుంది. మొదట మీరు ఆసులీ పరివారానికి చెందినవారు, ఇప్పుడు ఈశ్వరీయ పరివారానికి చెందినవారిగా అయ్యారు. జీవించి ఉండగానే ఈశ్వరుడు వచ్చి మిమ్ములను దత్తు తీసుకున్నారు. దీనిని శరణాగతి అని అంటారు. నేను మీ శరణులోకి వచ్చాను..... అని పాడతారు కదా. ఇప్పుడు ప్రభువు వస్తారు, వారి శక్తిని చూపుతారు. అప్పుడే ఆ ప్రభువు ఆశ్రయములోకి వస్తారు. వారే సర్వశక్తివంతులు కదా. వారిలో ఆకర్షణ కూడా ఉంది. అన్నింటినీ వదిలిపెట్టేస్తారు. ఎవరు తండ్రి పిల్లలుగా అవుతారో, వారు ఆసులీ సంప్రదాయ సంబంధాల నుండి విసిగిపోతారు. బాబా, ఈ సంబంధాలు ఎప్పుడు వదులుతాయని అడుగుతారు. ఇక్కడ ఈ పాత సంబంధాలన్నీ మరపింపవలసి వస్తుంది. ఆత్మ ఎప్పుడైతే శరీరము నుండి వేరౌతుందో, అప్పుడు బంధనాలు సమాప్తమైపోతాయి. ఈ సమయములో అందరికీ మృత్యువు రానున్నదని మీకు తెలుసు. ఇప్పుడున్న బంధనాలన్నీ వికారీ బంధనాలు. ఇప్పుడు పిల్లలైన మీరు నిర్వికారి సంబంధాలను కోరుకుంటారు. మొదట నిర్వికారి సంబంధములో ఉండేవారము ఆ తర్వాత మళ్ళీ వికారీ సంబంధాలలో పడిపోయాము, ఇప్పుడు మళ్ళీ మన నిర్వికారి సంబంధాలు తయారౌతాయి. ఈ విషయాలు వేరెవ్వరి బుద్ధిలోనూ ఉండవు. మనము ఆసులీ బంధనాల నుండి ముక్తులుగా అయ్యే పురుషార్థాన్ని చేస్తున్నాము. ఒక్క తండ్రితోనే యోగము జోడించబడుతుంది. ఆ వైపు రావణుడు, ఈ వైపు రాముడు ఉన్నారు. ఈ విషయాలు ప్రపంచములోని వారికి తెలియదు. రామరాజ్యము కావాలని అంటారు, కానీ పూర్తి ప్రపంచమంతటా రావణ రాజ్యముంది. ఇది ఎవ్వరికీ తెలియదు. రామరాజ్యములో పవిత్రత, సుఖ-శాంతులుండేవి. ఇప్పుడవి లేవు. కానీ వారు ఏం చెప్తారో దానిని అనుభవము చేయరు. ఈ ఆత్మలందరూ సీతలు అని గాయనము కూడా చేస్తారు. ఒక్క సీత మాట కాదు. ఒక్క అర్జునుడు, ఒక్క ద్రౌపది మాట కాదు, ఇది అనేకుల విషయము. దృష్టాంతము ఒక్కరిదే ఇస్తారు. మీరందరూ అర్జునుల వంటి వారని కూడా మీకు చెప్పడం జరగుతుంది. అర్జునుడు ఈ భాగీరథుడే అని మీరంటారు. తండ్రి అంటారు - నేను సాధారణ వృద్ధ తనువును రథముగా తీసుకుంటాను. వారు చిత్రాలలో గుర్రపు బండిని చూపారు. దీనిని అజ్ఞానమని అంటారు.

ఈ శాస్త్రాలన్నీ భక్తిమార్గములోనివని మీకు తెలుసు. ఎప్పటివరకు 7 రోజుల కోర్సును తీసుకోరో, అప్పటివరకు ఈ విషయాలను ఎవ్వరూ అర్థము చేసుకోలేరు. భక్తి వేరు, జ్ఞానము వేరు. జ్ఞానము, భక్తి, వైరాగ్యమని అంటారు. వాస్తవానికి సన్యాసుల వైరాగ్యము సత్యమైనది కాదు. వారు అడవులకు వెళ్లి మళ్ళీ వచ్చి పట్టణాలలో నివసిస్తూ పెద్ద - పెద్ద భవనాలను నిర్మించుకుంటారు. మేము ఇల్లు-వాకిలి వదిలేశామని కేవలం పేరుకు మాత్రం అంటారు. మీకు పూర్తి పాత ప్రపంచము పై వైరాగ్యము వచ్చేసింది. ఇదే యదార్థమైన వైరాగ్యము. వారిది హద్దులోని విషయము కనుక దానిని హఠయోగము, హద్దులోని వైరాగ్యము అని అంటారు.

ఈ పాత ప్రపంచము ఇప్పుడు సమాప్తమవ్వనున్నదని మీకు తెలుసు. కనుక తప్పక దీని పై వైరాగ్యము కలగాలి. కొత్త ఇల్లు తయారయ్యేటప్పుడు పాత ఇంటిని పడదోస్తారని బుద్ధి కూడా చెప్తుంది. ఇప్పుడు వినాశనానికి ఏర్పాట్లు జరుగుతున్నాయని మీకు తెలుసు. కలియుగము తర్వాత సంగమ యుగము తప్పక వస్తుంది. దీనినే పురుషోత్తమ యుగమని అంటారు. పురుషోత్తమ మాసము కూడా ఉంటుంది. మీది పురుషోత్తమ యుగము. పురుషోత్తమ మాసములో దాన-పుణ్యాలు మొదలైనవి చేస్తారు. మీరు ఈ పురుషోత్తమ యుగములో సర్వస్వాన్ని స్వాహా చేస్తారు. ఈ పూర్తి ప్రపంచమే స్వాహా అవ్వనున్నదని మీకు తెలుసు. పూర్తి ప్రపంచము సర్వస్వమూ స్వాహా అగుటకు ముందే మనము స్వయాన్ని ఎందుకు స్వాహా చేసుకోరాదు. దాని వలన మీకు ఎంతో పుణ్యము లభిస్తుంది. అది హద్దులోని పురుషోత్తమ మాసము. ఇది బేహద్ విషయము. పురుషోత్తమ మాసములో చాలా కథలను వింటారు, వ్రతాలు, నియమాలు పాటిస్తారు. మీది చాలా గొప్ప వ్రతము. మీకు భార్య, పిల్లలు, ఇల్లు మొదలైనవన్నీ ఉన్నాయి కానీ మనసు నుండి మమకారము తొలగిపోయింది. మీరు మరణిస్తే, మీకు సంబంధించినంత వరకు ప్రపంచమంతా మరణించినట్లే. ఇదంతా సమాప్తమౌతుందని మీకు తెలుసు. పురుషోత్తములుగా అయ్యేందుకే మనము బాబావారిగా అయ్యాము. పురుషులందరిలో అనగా మనుష్యులలో, ఉత్తమ పురుషులైన ఈ లక్ష్మీనారాయణులు ఎదురుగా ఉన్నారు. వీరికన్నా ఉత్తమమైన మనుష్యులు ఇంకెవ్వరూ ఉండుటకు వీలు లేదు. లక్ష్మీనారాయణులు విశ్వానికి అధికారులుగా ఉండేవారు. మీరు అలాంటి పురుషోత్తములుగా అవ్వడానికే వచ్చారు. మనుష్యులందరూ సద్గతి పొందుతారు. మనుష్యుల ఆత్మ పురుషోత్తమముగా అయినప్పుడు వారి నివాసస్థానము కూడా అలా ఉత్తమముగా ఉండాలి కదా. ప్రెసిడెంటు అందరికన్నా ఉన్నత పదవిలో ఉన్నారు కనుక వారికి నివసించేందుకు రాష్ట్రపతి భవనము లభించింది. చాలా పెద్ద భవనము, ఉద్మానవనము మొదలైనవన్నీ ఉన్నాయి. ఇవన్నీ ఇక్కడి విషయాలు. రామరాజ్యము గురించి మీకు తెలుసు. మీరు సత్యయుగములో పురుషోత్తములుగా అవుతారు. తర్వాత ఈ కలియుగములోని పురుషోత్తములు ఉండరు. మీరు సత్యయుగములో పురుషోత్తములుగా అయ్యేందుకు పురుషార్థము చేస్తున్నారు. అచ్చట మన భవనాలు ఎలా నిర్మించబడి ఉంటాయో మీకు తెలుసు. రేపు రామరాజ్యముగా అవుతుంది. రామరాజ్యములో పురుషోత్తములైన మీరుంటారు. మేము రావణ రాజ్యమును పరివర్తన చేసి రామ రాజ్యాన్ని స్థాపన చేస్తామని మీరు ఛాలెంజ్ చేశారు. ఛాలెంజ్ చేసినందున భవిష్య 21 జన్మల కొరకు ఇతరులను పురుషోత్తములుగా తయారుచేయాలి. సర్వ గుణసంపన్నులు,.....అహింసో పరమో దేవీదేవతా ధర్మమని దేవతలను మహిమ చేస్తారు. ఈ విషయాలు మీకు తప్ప ఇతర మనుష్యులెవ్వరికీ తెలియదు. మీరు

మరు జన్మలో పురుషోత్తములుగా అవుతారు. తర్వాత ఈ రావణరాజ్యానికి చెందిన వారెవ్వరూ ఉండరు. ఇప్పుడు మీకు పూర్తి జ్ఞానమంతా ఉంది. ఇప్పుడు రావణ రాజ్యము సమాప్తి కానున్నది. ఈ రోజులలో సమయం పై కూడా ఏ నమ్మకమూ లేదు. అకాల మృత్యువులు సంభవిస్తాయి లేక ఎవరితోనైనా శతృత్వము ఉంటే వారు చంపేస్తారు. మిమ్ములను ఎవ్వరూ చంపలేరు. మీరు అవినాశి పురుషోత్తములు, వీరు నశించేవారు, అందులోనూ రావణరాజ్యములోనివారు. వీరికి మీ దైవ రాజ్యము గురించే తెలియదు. మనము మన దైవరాజ్య స్థాపన శ్రీమతానుసారము చేస్తున్నామని మీకు తెలుసు. ఎవరిని పూజిస్తున్నారో వారు తప్పకుండా మంచి కర్తవ్యాలను చేసి వెళ్లి ఉంటారు. ఇది మీకు తెలుసు. జగదంబను ఎంతగా పూజిస్తారో చూడండి. ఇప్పుడు ఈమె జ్ఞాన జ్ఞానేశ్వరి. జగదంబకు సంతానమైన మీరు జ్ఞాన-జ్ఞానేశ్వరీలు, రాజ-రాజేశ్వరీలు. ఇరువురిలో ఉత్తమమైనవారు ఎవరు? జ్ఞాన-జ్ఞానేశ్వరి వద్దకు వెళ్లి అనేక రకాలైన మనోకామనలను వెల్లడిస్తారు. అనేక వస్తువులను కోరుకుంటారు. జగదంబ మందిరానికి, లక్ష్మీ నారాయణుల మందిరానికి చాలా వ్యత్యాసముంది. జగదంబ మందిరము చాలా చిన్నది. చిన్న జాగాలో ఉన్న పెద్ద గుంపును మనుష్యులు ఇష్టపడ్డారు. శ్రీనాథ మందిరములో కూడా చాలా గుంపు ఉంటుంది. గుంపును చెదరగొట్టుటకు బట్ట లాల్చిని ఉపయోగిస్తూ ఉంటారు. కలకత్తాలో కాళి మందిరము ఎంత చిన్నదిగా ఉంటుంది. లోపల చాలా నూనె, నీరు ఉంటుంది. లోనికి చాలా జాగ్రత్తగా వెళ్లవలసి ఉంటుంది. చాలా పెద్ద గుంపు ఉంటుంది. లక్ష్మీనారాయణుల మందిరము చాలా విశాలంగా ఉంటుంది. జగదంబ మందిరం చిన్నదిగా ఎందుకుంటుంది? పేదరాలు కదా కనుక మందిరము కూడా పేదదిగానే ఉంటుంది. వారు(లక్ష్మీనారాయణులు) ధనవంతులు, వారి మందిరములో ఎప్పుడూ మేళా జరగదు. జగదంబ మందిరంలో చాలా మేళాలు జరుగుతాయి. బయట నుండి చాలా మంది వస్తారు. మహాలక్ష్మి మందిరము కూడా ఉంది. ఇందులో లక్ష్మి కూడా ఉంది, నారాయణుడు కూడా ఉన్నాడని మీకు తెలుసు. వారి నుండి కేవలము ధనాన్ని కోరుకుంటారు ఎందుకనగా వారు ధనవంతులు కదా. ఇక్కడ అవినాశి జ్ఞానరత్నములున్నాయి. ధనము కొరకు లక్ష్మి వద్దకు వెళ్తారు. మిగిలిన అనేక కోరికలతో జగదంబ వద్దకు వెళ్తారు. మీరు జగదంబ పిల్లలు. 21 జన్మలకు అందరి మనోకామనలను మీరు పూర్తి చేస్తారు. ఒకే మహా మంత్రముతో అన్ని మనోకామనలు 21 జన్మల కొరకు పూర్తి కానున్నాయి. ఇతరులిచ్చే మంత్రాలు మొదలైన వాటిలో ఏ అర్థమూ లేదు. ఈ మంత్రము కూడా మీకు ఎందుకిస్తాను? ఎందుకనగా మీరు పతితులుగా ఉన్నారు కదా. నన్నొక్కరినే పృతి చేస్తే పావనంగా అవుతారు. దీనిని ఆత్మలకు తండ్రి తప్ప వేరెవ్వరూ చెప్పలేరు. ఈ సహజ రాజయోగమును ఒక్క తండ్రి మాత్రమే నేర్వగలరని దీని ద్వారా ఋషివౌతుంది. మంత్రము కూడా వారే ఇస్తారు. 5 వేల సంవత్సరాల క్రితము కూడా ఈ మంత్రాన్నిచ్చారని ఇప్పుడు స్మృతి కలిగింది. ఇప్పుడు మీరు సన్ముఖములో కూర్చున్నారు. ఒకప్పుడు ఏసుక్రీస్తు ఉండి వెళ్ళిపోయాడు. తర్వాత అతని బైబుల్ను చదువుతూ ఉన్నారు. వారు ఏమి చేసి వెళ్లారు, ధర్మస్థాపన చేసి వెళ్లారు. శివబాబా ఏమి చేసి వెళ్లారో, కృష్ణుడు ఏమి చేసి వెళ్ళాడో మీకు తెలుసు. కృష్ణుడు సత్యయుగ రాకుమారుడు. అతడే మరలా నారాయణుడుగా అయ్యి, పునర్జన్మలు తీసుకుంటూ వచ్చాడు. శివబాబా కూడా ఏదో చేసి వెళ్లారు కనుకనే వారికి ఇంతగా పూజలు మొదలైనవి జరుగుతాయి. వారు రాజయోగమును నేర్పించి, భారతదేశాన్ని స్వర్ణముగా చేసి వెళ్ళారని మీకిప్పుడు తెలుసు. ఆ స్వర్గానికి మొట్టమొదటి నెంబరు

అధికారిగా స్వయం తానే అవ్వలేదు, శ్రీ కృష్ణుడయ్యాడు. కృష్ణుని ఆత్మను వారే చదివించారని మీరు అర్థం చేసుకున్నారు. కృష్ణుని వంశావళి అయిన మీరే సన్ముఖములో కూర్చోని ఉన్నారు. రాజా-రాణులను తల్లిదండ్రులని, అన్నదాతలని అంటారు. రాజస్థాన్‌లో కూడా రాజును అన్నదాత అని అంటారు. రాజులకు చాలా గౌరవమిస్తారు. పూర్వము అన్ని ఫిర్యాదులు రాజుల వద్దకు వచ్చేవి, దర్బారు జరిగేది. ఎవరైనా తప్పు చేసి ఉంటే చాలా పశ్చాత్తాపపడేవారు. ఈ రోజుల్లో జైలు పక్షాలు చాలా మంది ఉన్నారు. పదే పదే జైలుకు వెళ్తూ ఉంటారు, వస్తూ ఉంటారు. ఇప్పుడు మీరు గర్భజైలులోకి వెళ్ళరాదు. మీరు గర్భ మహాలులోకి రావాలి. అందుకొరకు తండ్రిని పృతి చేయండి, మీ వికర్షలు వినాశనమౌతాయి. తర్వాత గర్భజైలులోకి ఎప్పుడూ వెళ్ళరు. ఎందుకంటే అక్కడ పాపాలు జరగవు. గర్భమహాలులో ఉంటారు. తక్కువ పురుషార్థము చేస్తే తక్కువ పదవిని పొందుతారు. ఉన్నత పదవి పొందేవారికి సుఖము కూడా చాలా ఉంటుంది. ఇక్కడ కేవలము 5 సంవత్సరాల కొరకు గవర్నరు లేక ప్రెసిడెంటు నిర్ణయింపబడతారు. భారతదేశము దైవీ రాజస్థాన్‌గా ఉండేదని మీరు తెలియజేయండి. ఇప్పుడు నిజమైన రాజస్థాన్ లేదు, రాజులు, రాణులు కూడా లేరు. ఎవరైనా ప్రభుత్వానికి ధనము చెల్లిస్తే మహారాజా - మహారాణులని బిరుదులు లభించేవి. ఇక్కడ మీరిప్పుడు చదువుకుంటున్నారు. చదువు ద్వారా ఇక్కడ ఎవ్వరూ రాజా-రాణులుగా అవ్వరు. కానీ ఈ చదువు ద్వారా మీరు విశ్వమహారాజా - మహారాణులుగా అవుతారు. ఇదే మీ ముఖ్య లక్ష్యము. సాధారణ రాజా-రాణులు కాదు. రాజా - రాణులు అనే బిరుదు త్రేతాయుగము నుండి మొదలవుతుంది.

మీరిప్పుడు జ్ఞాన-జ్ఞానేశ్వరులుగా అవుతారు, తర్వాత రాజ-రాజేశ్వరులుగా అవుతారు. అలా మిమ్ములను తయారు చేసేదెవరు? ఈశ్వరుడు. ఎలా చేస్తారు? జ్ఞానము మరియు రాజయోగముల ద్వారా. రాజ్యము కొరకు తండ్రిని పృతి చేయాలి. తండ్రి మిమ్ములను స్వర్గానికి అధికారులుగా చేస్తారు. ఇది చాలా సులభము కదా. స్వర్గస్థాపన చేయువారు గాడ్‌ఫాదర్. స్వర్గములో స్వర్గస్థాపన చేయరు. సంగమ యుగములోనే వారికి పదవి లభిస్తుంది. అందువలన దీనిని మనోహరమైన కళ్యాణకాలి సంగమ యుగమని అంటారు. తండ్రి తన పిల్లలకు ఎంత కళ్యాణము చేస్తారు! స్వర్గానికి అధికారులుగా చేస్తారు. పరమపిత పరమాత్మ నూతన ప్రపంచాన్ని రచిస్తారని కూడా అంటారు కానీ అందులో రాజ్యపాలన ఎవరు చేస్తారో ఎవ్వరికీ తెలియదు. రామరాజ్యమని దేనినంటారో మీకు తెలుసు. వారు రామరాజ్యానికి లక్షల సంవత్సరాలని అంటారు. కలియుగము ఇంకా 40 వేల సంవత్సరాలు ఉంటుందని కూడా అంటారు. తండ్రి చెప్తున్నారు - నేను సంగమ యుగములో మాత్రమే వస్తాను. నేను వచ్చి బ్రహ్మ ద్వారా విష్ణుపురిని స్థాపన చేస్తాను. దీనినే సత్యనారాయణకథ అని కూడా అంటారు. వారు శాస్త్రాలలోని కథలు చదువుతూ ఉంటారు. కానీ వాటి వలన రాజ్యము లభించదు. క్రైస్తవులు బైబిల్ చదువుతారు. దాని ద్వారా ఏమి లభిస్తుంది? మనుష్యుల వృద్ధి జరుగుతూ ఉంటుంది. వృక్షము తప్పక పాతదిగా అవుతుంది. వృద్ధి చెందుతూ - చెందుతూ పాతదైపోతుంది. సత్యయుగములో మీరు లక్ష్మీనారాయణులుగా, సర్వ గుణ సంపన్నులుగా,..... అవుతారు. తర్వాత కళలు తగ్గుతూ వస్తాయి. స్థాపన జరిగినప్పుడు నూతన వృక్షము అని అంటారు. కొత్త ఇల్లు తయారైతే దానిని కొత్త ఇల్లు అని అంటారు కదా. మీరు కూడా సత్యయుగములోకి వచ్చినప్పుడు నూతన రాజధాని ఉంటుంది. తర్వాత కళలు తగ్గుతూ వస్తాయి. స్థాపన సంగమ యుగములోనే జరుగుతుంది. ఈ అద్భుతమైన విషయాలు

ఎవ్వరి బుద్ధిలోనూ లేవు. కనుక ఈ యుగము సర్వాత్మలు పురుషోత్తములుగా అయ్యే యుగమని తండ్రి అర్థం చేయించారు. జీవన్ముక్తిని పురుషోత్తమ జీవితమని అంటారు. జీవన బంధనమును పురుషోత్తమ జీవితమని అనరు. ఈ సమయములో అందరూ జీవన బంధనములో ఉన్నారు. తండ్రి వచ్చి అందరినీ జీవన్ముక్తులుగా చేస్తారు. మీరు అర్థకల్పము జీవన్ముక్తులుగా ఉంటారు తర్వాత జీవన బంధములోకి వస్తారని మీకు తెలుసు. మీ వ్రతాలు, నియమాలు ఏవి? తండ్రి వచ్చి వ్రతము చేయిస్తున్నారు. ఆహార పానీయాల విషయము కాదు. అన్ని కర్మలు చేయండి, కేవలం ఒక్క తండ్రినే పృతి చేయండి, పవిత్రులుగా అవ్వండి. పురుషోత్తమ మానవులలో చాలా వరకు పవిత్రముగా ఉంటారు. వాస్తవానికి ఈ పురుషోత్తమ యుగానికి చాలా మహత్వముంది. కనుక మీకు ఎంత సంతోషము, ఎంత నష్టం ఉండాలి! ఇప్పుడు మీరు ఎలాంటి పాపకర్మలు చేయరాదు ఎందుకనగా మీరు పురుషోత్తములుగా అవుతున్నారు. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మికపిల్లలకు ఆత్మిక తండ్రి నమస్కే.
ధారణ కొరకు ముఖ్య సారము:-

1. ఈ పురుషోత్తమ యుగములో జీవన్ముక్తులుగా అయ్యేందుకు పుణ్యకర్మలు చేయాలి. తప్పక పవిత్రముగా ఉండాలి. ఇల్లు మొదలైన అన్ని సౌకర్యములున్నా మనస్సు నుండి మమకారము సమాప్తము చేసుకోవాలి.
2. శ్రీమతమును అనుసరించి తనువు, మనసు, ధనములతో దైవ రాజ్య స్థాపన చేయాలి. పురుషోత్తములుగా అవ్వాలి, ఇతరులను తయారు చేసే సేవ చేయాలి.

వరదానము:- “సర్వ రూపాలతో, సర్వ సంబంధాలతో మీ సర్వస్వాన్ని

తండ్రి ముందు అర్పించే సత్యమైన స్నేహ భవ”

ఎవరితో చాలా స్నేహముంటుందో, వారి స్నేహము కొరకు అందరినీ ప్రక్కనుంచి వారి ముందు సర్వమూ అర్పించేస్తారు. ఎలాగైతే తండ్రికి పిల్లల పై స్నేహమున్నందున స్నేహ పిల్లలకు సదా కాలానికి సుఖాన్ని ప్రాప్తి చేయిస్తారు. మిగిలిన వారందరినీ ముక్తిధామంలో కూర్చోబెడ్డారు. ఇటువంటి పిల్లలు తమ స్నేహానికి ఋజువుగా అన్ని రూపాలతో, సర్వ సంబంధాలతో తమ సర్వస్వాన్ని తండ్రి ముందు సమర్పించుకుంటారు. ఎక్కడ స్నేహముంటుందో అక్కడ యోగముంటుంది, యోగముంటే సహయోగముంటుంది. ఒక్క ఖజానాను కూడా మంత్రతంత్రంతో వ్యర్థముగా వెళ్ళిట్టుకోరు.

స్లోగన్:- “సాకార కర్మలు చేయుటలో బ్రహ్మభావాను, అశరీరిగా అగుటలో

నిరాకార తండ్రిని అనుసరించండి”

